

Dashashloki Stavaraja

——
दशश्लोकेस्तवराजः

——
Document Information



Text title : Dashashloki Stavaraja

File name : dashashlokIstavarAjaH.itx

Category : deities_misc, dashaka, stavarAja

Location : doc_deities_misc

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ದಶಶ್ಲೋಕೀಸ್ತವರಾಜಃ



ಯೋ ದೇವಃ ಪ್ರಥಮೋ ವಿಧೀಶಹರಿಮುಖ್ಯಾನಾಂ ಪುರೋ ನಾಕಿನಾಂ
ಯಃ ಶುಂಡಾಪರಿಶೋಭಿಲಂಬಿಜರರೋ ಯೋ ನಾಲಿಕೇರಪ್ರಿಯಃ .
ಮೂಲಾಧಾರಚತುರ್ದಲಾಬ್ಜವಿಲಸಚ್ಚೀವಲ್ಲಭಾನಾಯಕೋ
ವಿಘ್ನಾನ್ ನೋ ವಿಧುನೋತು ಮೋದಕಕೃತಾನಂದಃ ಸ ವಿಘ್ನೇಶ್ವರಃ .. 1..
ಯಃ ಶೂರಂ ಸಿಂಹವಕ್ತ್ರಂ ನಿಖಿಲಸುರರಿಪುಂ ತಾರಕಂ ಚಾಪಿ ಯುದ್ಧೇ
ಸಂಹೃತ್ಯಾಶೇಷದೇವಾನಪರಿಮಿತಕೃಪಾಪೂರ್ಣದೃಷ್ಟ್ಯಾ ಜುಗೋಪ .
ಸಾಕ್ಷಾಚ್ಛೇಶಿವಶಕ್ತ್ಯಭಿನ್ನಮಹಸಾ ಸಂಜಾಮೂರ್ತ್ಯುಜ್ಜ್ವಲಃ
ಸೋಽಸ್ಮಾನ್ ಪಾತು ಷಡಾನನಃ ಪ್ರತಿದಿನಂ ನಾನಾವಿಪದ್ವೃಂದತಃ .. 2..
ಭ್ರಾಜದ್ರತ್ನಮಯಾಕೃತೇರಿಹ ಮಹಾಮೇರೋಃ ಸಮಂತಾತ್ ಸದಾ
ಪ್ರಾದಕ್ಷಿಣ್ಯವಶಾತ್ ತಮಃ ಪರಿಹರನ್ ಯಃ ಪಾತಿ ಲೋಕಾನಿಮಾನ್ .
ತೇಜೋರಾಶಿರಪಾರಭೂರಿಕರುಣಶೃಂದೋಮಯೋ ಭಾಸ್ಕರಃ
ಸೋಽಸ್ಮಾನ್ ಪಾತು ವಿಧೂಯ ರೋಗಮಖಿಲಂ ಛಾಯಾವಿಲಾಸಪ್ರಿಯಃ .. 3..
ಧನುರ್ಬಾಣೌ ವಜ್ರಾಯುಧಮಪಿ ಕರಾಬ್ಜೈರನುದಿನಂ
ಚತುರ್ಭಿರ್ಭೂಷಾಡ್ಧೈಃ ಸ್ತವದಮೃತಸಂಪೂರ್ಣಕಲಶಂ .
ವಹಂತಂ ಶುಭ್ರಾಭಂ ವಿಧಿಹರಿಗಿರೀಶಾತ್ಮಕತನುಂ
ಭಜೇಹಂ ಕಲ್ಪದ್ರು ಹೃದಿ ನಿಜಪರಾನಂದಜನಕಂ .. 4..
ಶಂಖಂ ಚಕ್ರಮಧಾಂಕುಶಂ ಚ ದಧತೀಂ ಭ್ರಾಜತ್ಯಪಾಲಂ ಚತು-
ರ್ಬಾಹ್ವಗ್ನಿಃ ಶರದಿಂದುಕುಂದಧವಲಾಂ ಮರ್ತ್ಯಾನನಾಂ ಸುಂದರೀಂ .
ನಾನಾರತ್ನವಿಭೂಷಣಾಂಬರಧರಾಂ ಸಂಚಿಂತಕಾನಾಂ ನೃಣಾ-
ಮಿಚ್ಛಾಕಾಮಫಲಪ್ರದಾಂ ಭಗವತೀಂ ಶ್ರೀಕಾಮಧೇನುಂ ಭಜೇ .. 5..
ಶ್ರೀಮತ್ಕಲ್ಪಕಶಾಖಿಮೂಲವಿಲಸಚ್ಚೀಕಾಮಧೇನ್ವಂತಿಕೇ
ಶ್ರೀಮಚ್ಛೇಷಫಣಾಸಹಸ್ರಮಣಿಭಿರ್ಭಾಸ್ವತ್ತನೋಃ ಶಾರ್ಙ್ಗಣಃ .
ಯಾ ವಕ್ಷಃಸ್ಥಲವಾಸಿನೀ ಭಗವತೀ ಸೌದಾಮಿನೀವಾಭೃಗಾ
ನಿತ್ಯಂ ಭಾತಿ ಮಮಾಲಯೇ ವಸತು ಸಾ ಕ್ಷೀರಾಬ್ಧಿಕನ್ಯಾನ್ವಹಂ .. 6..
ಪಂಚಾಶದ್ವರ್ಣರೂಪಾ ನಿಖಿಲನಿಗಮಶಾಸ್ತ್ರಾದಿವಿದ್ಯಾಸ್ವರೂಪಾ
ಸಾಕ್ಷಾಚ್ಛೇಚತುರಾನನಾಂಕನಿಲಯಾ ಯಾ ಜ್ಞಪ್ತಿಮಾತ್ರಾತ್ಮಿಕಾ .

ಶುಭ್ರಾಂಗೀ ಸಿತವಸ್ತ್ರಪುಷ್ಪವಿಲಸನೂರ್ತಿರ್ಮದೀಯೇ ಸದಾ
 ಜಿಹ್ವಾಗ್ರೇನಸ್ತು ಸರಸ್ವತೀ ಭಗವತೀ ಸಾ ಪುಸ್ತಕಾದ್ಯುಜ್ಜ್ವಲಾ .. 7..
 ಯಾ ಸೃಷ್ಟ್ಯಾದಿಕವಂಚಕೃತ್ಯನಿರತಸ್ಯಾಧೇಂದುಚೂಡಾಮಣೇಃ
 ಸಾಹಾಯ್ಯಂ ಕುರುತೇ ಸದಾಪಿ ಯುವತಿಭಾರ್ಜತಪರ್ದಾಮಲಾ .
 ಸಾ ಗೌರೀ ಪರಸಚ್ಚಿದಾತ್ಮಕತನುಚ್ಛಾಯೋತ್ಥವಿಶ್ವಾಕೃತಿಃ
 ಸೂರ್ಯೇಂದ್ರಗ್ನಿವಿಲೋಚನಾ ವಸತು ಮೇ ಹೃತ್ಪುಂಡರೀಕಾಂತರೇ .. 8..
 ಸ್ವಾಭಿನ್ನಾತ್ಮಕಮಾಯಯಾ ಶಬಲಿತೋ ಯೋ ಬ್ರಹ್ಮವಿಷ್ಟೀಶತಾ-
 ಮಾಸಾದ್ಯಾಥ ಗುಣತ್ರಯಾತ್ಮಕಮಹಾಲೀಲಾವಿಭೂತ್ಯಾ ಮುಹುಃ .
 ಸೃಷ್ಟೈತ್ತತ್ ಪರಿಪಾಲ್ಯ ಕೃತ್ಸ್ಮಮುಪಸಂಹೃತ್ಯಾವಸಾನೇ ಜಗತ್
 ಸ್ವೀಯೇಚಿಂತ್ಯಮಹಿಮ್ನಿ ಸುಸ್ಥಿತತನುಃ ಪಾಯಾದಪಾಯಾತ್ ಸ ಮಾಂ .. 9..
 ಯತ್ ಸಚ್ಚಿತ್ಸುಖರೂಪಮದ್ವಯಮನಾಸಕ್ತಂ ಮೃಷಾಮಾತ್ರಕೇ
 ವಿಶ್ವೇಸ್ಮಿನ್ನಬುದ್ಧೈರಶಾಸ್ತ್ರಗುರುಭಿರ್ಭ್ರಾಂತ್ಯಾ ಸಮೂರೀಕೃತೇ .
 ತತ್ ಸಾಕ್ಷಾತ್ ಪರತತ್ತ್ವಸಾನ್ನ ಕಮಖಂಡಾನಂದಪೀಯೂಷನಿಃ-
 ಷ್ಯಂದೈಕಾಕೃತಿ ವಸ್ತು ಮೇಽಸ್ತು ಸತತಂ ಪ್ರತ್ಯಜ್ಞುಖೇ ಚೇತಸಿ .. 10..
 ಸ್ವಾಭೀಷ್ಟದೇವತಾವರ್ಗಸ್ತುತಿಧ್ಯಾನಸ್ವರೂಪಿಣೀಂ .
 ದಶಶ್ಲೋಕೀಮಿಮಾಂ ವೀಕ್ಷ್ಯ ಸಂತಃ ಕುರ್ವಂತ್ಸನುಗ್ರಹಂ .. 11..
 ಇತಿ ಶ್ರೀದಶಶ್ಲೋಕೀಸ್ತವರಾಜಃ ಸಮಾಪ್ತಃ .
 ದಶಶ್ಲೋಕೀ ಸ್ತವರಾಜಾಭಿಪ್ರಾಯಸಾರಸರ್ವಸ್ವಮಪಿ ಸಂಗ್ರಹೈಕಶ್ಲೋಕೇನೋಚ್ಯತೇ-

ಚಿಂತಾಯಾ ಮಣಿರೂಪತಾಮುಪಗತೋ ಯೇ ಯೋಗಿನಾಂ ಬ್ರಹ್ಮನಾ-
 ಡ್ಯುನ್ನೇಷೇ ಸತಿ ಸದ್ಗುರೂದಿತರಹಸ್ಯಾರ್ಥೋಪದೇಶಾದಿಭಿಃ .
 ಭೋಗಾಸಕ್ತಿಮತಾಂ ಚ ಚಿಂತಿತಮನೋಭಾವಾರ್ಥದಾಯೀ ಚ ಯಃ
 ಸೋಽಗ್ರೇ ಮೇಽಸ್ತಿ ಹ ಭೋಗಮೋಕ್ಷಫಲದಶ್ಚಿಂತಾಮಣಿಶ್ಚಿನ್ಮಯಃ ..
 ಸ್ತೋತ್ರಸಮುಚ್ಚಯಃ 2 (93)

Proofread by Rajesh Thyagarajan

Please send corrections to sanskrit@cheerful.com

